

سلسلہ: رسائلِ فتاویٰ رضویہ

جلد: انیسویں

رسالہ نمبر 2



اجود القریٰ لطالب الصحة فی اجارة القریٰ

دیہات کے ٹھیکہ کی صحت کے طلبگار کے لئے بہترین مہمانی



پیشکش: مجلسِ آئی ٹی (دعوتِ اسلامی)

اجود القری لطالب الصحۃ فی اجارۃ القری^{۱۳۰۲ھ} (دیہات کے ٹھیکہ کی صحت کے طلبگار کے لئے بہترین مہمانی)

مسئلہ ۲۲۰ (ب): از بدایون ۷ جمادی الاولیٰ ۱۳۰۲ھ

کیا فرماتے ہیں علمائے دین اس مسئلہ میں کہ یہ ٹھیکہ دیہات کا جو فی زمانہ شائع و ذائع ہے، جس کا حاصل یہ ہوتا ہے کہ زمین تو مزارعین کے اجارہ میں بدستور ہے، اور توفیر مستاجر کو ٹھیکہ میں دے دی گئی کہ اس قدر توفیر کا گاؤں اتنے میں ٹھیکہ دیا، بحساب اقتساط اس قدر بلاعذر کمی وصول وغیرہ ادا کرو، پھر اگر ٹھیکہ دار نے رقم معین سے کسی قدر اگرچہ ایک پیسہ ہو، یا ہزار روپیہ زائد وصول پایا وہ اس کا حق سمجھا جاتا ہے اور وصول میں کمی رہے تو اس مقدار کا اپنے گھر سے پورا کرنا پڑتا ہے۔ یہ طریقہ شرعاً جائز ہے یا نہیں؟ اور بر تقدیر بیشی مستاجر کہ قدر زائد اور در صورت کمی مؤجر کو مقدار باقی لینا حلال ہے یا نہیں؟ اور اگر اسے ناجائز کہا جائے تو کیا فرق ہے کہ مزارعین کو زمین ٹھیکہ پر دینا جائز ہے۔ اور یہ

صورت ناجائز۔ بینواتوجروا (بیان کیجئے اجر حاصل کیجئے۔ ت)

الجواب:

یہ ٹھیکہ شرعاً محض باطل و ناجائز ہے ہر گز ہر گز کوئی صورت اس کے جواز و حلت کی نہیں، نہ یہ معاہدہ کسی قسم کا اثر پیدا کر سکے، نہ عاقدین پر اس کی پابندی ضرور، بلکہ فی الفور اس کا ازالہ واجب، نہ مقدار وصول میں ٹھیکہ دار کا کچھ حق، نہ گاؤں سے اس کو کسی قسم کا تعلق۔ اس پر فرض ہے کہ جس قدر منافع خالص وصول ہو کوڑی کوڑی مالک کو ادا کرے، خواہ وہ رقم معین سے زائد ہو یا کم، اگر ایک پیسہ اس میں سے رکھ لے گا اس کے لئے حرام ہوگا، نہ مالک کا مقدار وصول سے زیادہ میں کچھ استحقاق، مثلاً ہزار کو ٹھیکہ دیا نو سو وصول ہوئے، تو اسی قدر مالک کے لئے حلال ہیں نو سو روپے سے کوڑی زائد لے گا تو اس کے لئے حرام محض ہے۔ اور گیارہ سو کی نشست ہوئی تو یہ پورے گیارہ سو خاص مالک کے ہیں ٹھیکہ دار کا ان میں ایک حصہ نہیں یہاں تک کہ اگر ٹھیکہ دار تو فیہ سے دست بردار ہو کر یہ چاہے کہ حق محنت میں کچھ اجرت ہی پاؤں، تو اس کا بھی مطلق استحقاق نہیں۔

<p>کیونکہ اس نے اپنے لئے کام کیا ہے اور شرعاً باطل چیز باہمی رضامندی سے صحیح نہیں بن سکتی تو دونوں پر اس سے علیحدگی ضروری ہے تاکہ گناہ کا ازالہ ہو سکے جبکہ فقہاء کرام نے فاسد عقود میں فسخ کرنا لازم قرار دیا ہے تو باطل عقود میں تیرا کیا خیال ہے۔ (ت)</p>	<p>لانه انما عمل لنفسه والباطل شرعاً لا ینقلب صحیحاً بالتراضی فیجب علیہما التخلی عنه ازالة للمنکر وقد اوجبوا التفاسخ فی العقود الفاسدة تائماً فباطلک بالباطلات۔</p>
--	---

جن لوگوں کے پاس کسی حقیقت دیہی کا چند سال تک ٹھیکہ رہا ہو ان پر فرض ہے کہ تمام برسوں کی واصلاتی بلحاظ تحصیل خام لگا کر ایک دوسرے کے مواخذہ سے پاک ہو جائیں مثلاً زید نے عمرو کو اپنا گاؤں بعوض ایک ہزار روپے کے تین برس تک ٹھیکہ دیا اور تین ہزار روپے وصول پائے اب دیکھا جائے کہ عمرو کو ان برسوں میں کیا وصول ہوا تھا، اگر ہر سال مثلاً بارہ سو روپے پائے تھے تو اس پر چھ سو روپے زید کے واجب الادا تھے اور ہر سال آٹھ سو روپے ملے تھے تو چھ سو اس کے زید پر رہے، اور ایک سال ہزار پائے تھے، دوسرے سال آٹھ سو۔ تیسرے سال بارہ سو۔ تو دونوں بے باقی ہیں، افسوس کہ عام ہندے یہاں تک کہ علماء اسی مسئلہ سے سخت غافل ہیں لاجل و لا قوۃ الا باللہ

عہ: فی الاصل "کنکنہ دار العله زلة من الناسخ ۱۲۔"

العلی العظیم۔

اصل کلی یہ ہے کہ جس طرح عقد بیع اعیان پر وارد ہوتا ہے یونہی اجارہ ایک عقد ہے کہ خالص منافع پر ورود پاتا ہے جس کا ثمرہ یہ ہوتا ہے کہ ذات شیئی بدستور ملک مالک پر باقی رہے اور مستاجر اس سے نفع حاصل کرے۔ جو اجارہ خاص کسی عین وذات کے استملاک پر وار دہو، محض باطل ہے اَللّٰهُمَّ اَلَمَّا اسْتَتْنَاهُ الشَّعْ كَا جَارَةَ الظَّمْرِ لِلْاِضَاعِ (ہاں مگر وہ جس کو شرع نے مستثنیٰ کر دیا ہے جیسا کہ دودھ پلانے والی عورت کا اجارہ۔ ت) وغیر ذلک، اسی لئے اگر باغ کو بغرض سکونت اجارہ میں لیا جائز، اور پھل کھانے کے لئے ناجائز، کہ سکونت منفعت اور ثمر عین گائے کو لانے کے لئے اجارہ میں لیا جائز، دودھ پینے کو ناجائز، کہ لادنا منفعت ہے اور دودھ عین حوض سنگھاڑھے رکھنے کے لئے اجارہ میں لیا جائز، مچھلیاں پکڑنے کو ناجائز، کہ سنگھاڑھے بونا منفعت ہے، مچھلیاں عین۔

<p>ردالمحتار میں بزازیہ سے منقول ہے کہ جب اجارہ عین کی ہلاکت پر ہو تو صحیح نہ ہوگا، جیسے پودوں کے ذخیروں اور حوض مچھلی پکڑنے اور ناڑ کاٹنے اور لکڑی کاٹنے یا ان زمینوں کو سیراب یا جانوروں کو پلانے کے لئے اور یونہی چراگاہ اجارہ پر لینا اور ان سب امور کے لئے حیلہ یہ ہے کہ وہاں کوئی معین جگہ جانور رکھنے کے لئے کرایہ پر حاصل کرے، اور پانی اور چارہ کو مالک مباح کر دے الخ، اور فتاویٰ خیر یہ لنفع البیر یہ میں ہے کہ فقہاء کرام پر اجارہ منعقد نہ ہوگا، جیسے گائے دودھ کے لئے اور باغ کو اس کا پھل کھانے کے لئے اجارہ پر لینا جبکہ یہ مسئلہ</p>	<p>فی ردالمحتار عن البزازیة الاجارة اذا وقعت علی العین لاتصح فلا يجوز استیجار الأجامر والھیاض لصید السمک ورفع القصب وقطع الحطب اولسقی ارضها اولغنه منها وكذا اجارة المرعی، والھیلة فی الكل ان یستاجر موضعا معلوما لعطن الماشیة، و یبیح الماء والمرعی¹ الخ، و فی الفتاویٰ الخیریة لنفع البریة قد صرحوا بان عقد الاجارة علی اتلاف لاعیان مقصودا کم استاجر بقرة لیشر بلبنها، لاینعقد و كذلك لو استاجر بستانا لیاكل ثمرته،² و المسئلة مصرح بها فی منح الغفار وكثیر من</p>
---	---

¹ ردالمحتار کتاب الاجارة باب الاجارة الفاسدة دار احیاء التراث العربی بیروت ۳۹/۵

² فتاویٰ خیریہ کتاب الاجارة دار المعرفۃ بیروت ۱۲۹/۲

الکتاب۔	منح الغفار اور بہت سی کتب میں تصریح شدہ ہے۔ (ت)
---------	---

اب اسی اجارہ کو دیکھئے تو یہ ہر گز کسی منفعت پر وارد نہ ہوا کہ زمین بغرض زراعت تو مزار عین کے ٹھیکہ میں ہے۔ بلکہ خاص توفیر یعنی زر حاصل یا بیٹائی کاغلہ اجارہ میں دیا گیا اور اسی کا استملاک مفاد عقد ہوا، اذمن المعلوم ان الحبوب والنقود ولا ینتفع بہا الا بالأتلافھا (اور ظاہر ہے دانے اور نقد زر سے ان کی ہلاکت کے بغیر نفع حاصل کیا جاسکتا ہے۔ ت) اور پر ظاہر کہ زر و طعام اعیان سے ہیں نہ منافع سے اگرچہ محاورہ ہندیان میں تمام حاصلات دیہی کو بلفظ منافع تعبیر کیا جاتا ہے۔ عین اشیائے قائمہ بالذات کو کہتے ہیں، اور منفعت معانی حاصل فی الغیر عین امور محسوسہ کی جنس سے ہے اور منفعت معنی معقول عین کہ چند زمانے تک بقاء ہے۔ اور منفعت ہر آن متحدہ۔

فی رد المحتار المنفعة عرض لا تتبعی زمانین ³ ۔	رد المحتار میں ہے نفع ایک عرض چیز ہے جس کا وجود دو زمانوں میں باقی نہیں رہتا۔ (ت)
--	---

اب نفس جزئیہ کی تصریح کلمات علمائے کرام سے لیجئے، امام خیر الملتی والدین رملی استاذ فاضل مدقق صاحب در مختار رحمہ اللہ تعالیٰ علیہما فتاویٰ خیرہ میں ارشاد فرماتے ہیں:

ان كانت الاجارة وقعت على اتلاف العين قصدا فهي باطلة كما صرح به علماءنا قاطبة. وصار كمن استاجر بقرة ليشرب لبنها لا تنعقد فاذا استاجر زيد القري والمزارع والحوانیت لا جل تناول خراج المقاسمة او خراج الوظيفة او ما يجب على المتقبلين من اجرة الحوانیت او لا جل تناول ثمرة الاشجار من بساتين القزى وحصه الوقف من الزرع الخارج فالاجارة باطلة باجماع علماءنا لا فرق	اگر اجارہ عین چیز کے اتلاف پر مقصود ہو تو باطل ہوگا جیسا کہ تمام علماء نے تصریح فرمائی ہے۔ اور جیسے گائے کہ دودھ کے لئے اجارہ پر ہو جائے گا جو منعقد نہ ہوگا تو جب زید نے دیہات زمین اور دکانیں اجارہ پر حاصل کیں تاکہ حصہ کی آمدنی یا مقررہ کرایہ وصول کرے یا دکانوں کا کرایہ حاصل کرے یا دیہاتوں کے باغات کے پھل کھائے یا اوقاف کی زمینوں کا فصلانہ وصول کرنے کے لئے اجارہ پر لے تو اجارہ باجماع علماء باطل ہے اس میں زید و بکر کا
---	--

³ رد المحتار کتاب الاجارة دار احیاء التراث العربی بیروت ۵/ ۳

<p>کوئی فرق نہیں ہے کیونکہ یہ باطل ہے جب یہ صورت ہے تو اس باطل کا ازالہ ضروری ہے۔ نہ کہ اس کو بحال رکھنا جائز تو زید عمر و کا قبضہ ان سے ختم کرنا ضروری ہے۔ (ت)</p>	<p>بین زید و بکر فی ذلک لانہا باطلۃ والحال ہذہ والباطل یجب اعدامہ لاتقریرہ فترفع ید زیدو عمرو عن القوی والمزارع زید و عمرو عن القری و المزارع والحوانیت⁴۔</p>
---	--

اسی میں ہے:

<p>آپ سے سوال ہوا کہ وقف گاؤں کے حصہ کی وصول کا ٹھیکہ وغیرہ مقررہ مال کے بدلے حاصل کرنا جائز ہے یا نہیں ٹھیکہ قلیل ماہو یا کثیر ہو، تو جواب دیا کہ یہ ٹھیکہ عین اشیاء پر ہے منافع پر نہیں لہذا یہ بالاجماع باطل ہے تو جب باطل ہے تو کالعدم ہے۔ الخ ملخصاً (ت)</p>	<p>سئل فی الالتزام والمقاطعة علی ما یتحصل من قریة الوقف من خراج مقاسمة وغیر ذلک بہال معلوم من احد النقدین یدفعہ الملتزم ویکون لہ ما یتحصل منها قلیلاً کان او کثیرا ہل یجوز امر لا۔ اجاب۔ الواقع علیہ فی المقاطعة المشروحة اعیان لامنافع فہی باطلۃ المشروحة اعیان لامنافع فہی باطلۃ بالاجماع، و اذا وقعت باطلۃ کانت کالعدم⁵ الخ ملخصاً۔</p>
---	---

اسی میں ہے:

<p>لجھور کے باغ والے نے حاصل ہونے والے پھل کا مقررہ نقد پر دوسرے کو ٹھیکہ دیا کیا یہ صحیح ہے یا نہیں؟ انھوں نے جواب دیا کہ یہ صحیح نہیں ہے اور فریقین پر لازم ہے کہ جو کچھ دیا ہے واپس کریں۔ الخ۔ (ت)</p>	<p>سئل ایضاً فی تیباری أجر المتحصل من تیبارہ لاخر بمبلغ معلوم هل تصح امر لا۔ اجاب لا تصح و علی کل وحد منہا رد ماتنا ولہ⁶ الخ۔</p>
---	--

اسی میں ہے:

⁴ فتاویٰ خیریہ کتاب الاجارۃ دار المعرفۃ بیروت ۱۲/ ۱۳۶

⁵ فتاویٰ خیریہ کتاب الاجارۃ دار المعرفۃ بیروت ۱۲/ ۲۲۷

⁶ فتاویٰ خیریہ کتاب الاجارۃ دار المعرفۃ بیروت ۱۲/ ۱۲۸

<p>ہمارے تمام مشائخ کے کلام میں ہے کہ اجارہ منافع کا عوض کے بدلے مالک بننے کا نام ہے اور اگر یہ عین چیز کو ہلاک کرنے پر منعقد ہو تو باطل ہوگا، اور ان کی تصریحات میں ہے کہ جو شخص گائے کو دودھ پینے کے لئے یا انگور کا درخت پھل کھانے کے لئے اجارہ پر لے تو یہ باطل ہے۔ اور اس عمل کے غلط ہونے پر ان کا یہ قول قطعی ہے کہ عین چیز کو اجارہ قصدا عین چیز کو ہلاک کرنے پر واقع ہوا ہے تو باطل ہوگا تو اجارہ مذکورہ جب زمین سے انتفاع پر نہیں بلکہ زمین سے حاصل آمدن کو وصول کرنے پر دو طرح سے ہے یعنی مقررہ حصہ کی وصولی اور درختوں کے پھل کی وصولی کے عوض مقررہ دراہم، تو یہ ہمارے ائمہ کے اجماع کے مطابق باطل ہے او باطل چیز کا ہمارے علماء کے اتفاق کے مطابق کوئی حکم نہیں ہے اور جب ہم نے باطل کہہ دیا تو مستاجر پر لازم ہے کہ اس نے جو کچھ مزارعین سے غلہ یا نقد وصول کیا واپس کرے۔ (ت)</p>	<p>المقرر فی کلام مشائخنا باجمعہم ان الاجارة تمليك نفع بعوض وانها اذا وقعت على استهلاك الاعيان فهي باطله ومباصر حواہ ان من استاجر بقرة لبشر لبنها او كرما لياكل ثمرته فهو باطل ومبا يقطع الشغب قولهم "جعل العين منفعه غير متصور" فاذا علم ان الاجارة اذا وقعت على استهلاك الاعيان قصدا وقعت باطله فعقد الاجارة المذكورة حيث لم يقع على الانتفاع بالارض بالزرع ونحوه بل على اخذ المتحصل من الخراج بنوعيه اعنى الخراج الموظف والمقاسمة وما على الاشجار من الدراهم المضروبة فهو باطل باجماع ائمتنا والباطل لاحكم له باطابق علمائنا واذا قلنا ببطلانه لزوم المستاجر ان يرد جميع ما تناول من المزاعين من غلال ونقود وغير ذلك⁷</p>
--	---

اسی میں ہے:

<p>معلوم ہونا چاہئے کہ جب اجارہ قصدا عین چیز کو تلف کرنے پر ہو تو وہ باطل ہوگا مستاجر جو کچھ بھی ان اعیان چیزوں میں سے حاصل کرے وہ اس کا مالک</p>	<p>اعلم ان الاجارة اذا وقعت على اتلاف الاعيان قصدا كانت باطله فلا يملك المستاجر ما وجد من تلك الاعيان بل هي</p>
---	---

⁷ فتاویٰ خیریہ کتاب الاجارہ در المعرفة بیروت ۴/ ۳۶-۱۳۵

<p>نہ بنے گا یہ اجارہ سے قبل کی حالت پر ہوں گی لہذا مستاجر کے قبضہ سے واپس لی جائیں گی اور اگر وہ ان کو بلا کر کرچکا ہو تو ان کا ضمان اس سے وصول کیا جائیگا کیونکہ کسی چیز میں باطل موثر نہیں ہوتا اس لئے اس پر ان میں تصرف حرام ہوگا کیونکہ وہ ان کا مالک نہیں ہے اور یہ گائے کے دودھ یا باغ کو پھل کھانے کے لئے اجارہ پر لینے کی طرح ہوگا اور اسی کی مثل مزارعین سے مقررہ حصہ کی وصولی کا مالک بننے کے لئے ٹھیکہ لینا ہے کیونکہ یہ بھی عین چیز پر قصد اجارہ ہے اور ایسی صورت باطل ہے جیسا کہ تو معلوم کرچکا ہے۔ (ت)</p>	<p>على ماكانت عليه قبل الاجارة فتؤخذ من يده اذا تناولها ويضمنها بالاستهلاك لان الباطل لا يؤثر شيئاً فيحرم عليه التصرف فيها لعدم مملكته وذلك كاستئجار بقرة ليشرب لبنها او بستان ليأكل ثمرته ومثله استئجار ماني يد المزارعين لاكل خراجة الذي يحصل بالمقاسدة فانه عين وقع عليها الاستئجار قصداً ومثله باطل كما علمت⁸۔</p>
---	---

اسی میں ہے:

<p>مذکورہ اجارہ باطل ہے اور غیر منعقد ہے جیسا کہ تمام علماء تصریح کرچکے ہیں کہ جب اجارہ قصد عین چیز کو تلف کرنے کے لئے ہو تو وہ منعقد نہیں ہوتا اور اجارہ کے احکام کے لئے مفید نہیں ہوتا۔ جب یہ معلوم ہو گیا تو مستاجر کو حق نہیں کہ وہ کوئی آمدن وصول کرے اھ (ت)</p>	<p>الاجارة المذكورة باطلة غير منعقدة لما صرح به علماءنا قاطبة من ان الاجارة اذا وقعت على اتلاف الاعيان قصداً لاتنعقد ولا تفيد شيئاً من احكام الاجارة فاذا علم ذلك فليس للمستاجر ان يتناول شيئاً من الغلال اه⁹۔</p>
---	---

ردالمحتار علی درمختار میں ہے:

<p>لیکن وہ عمل جو اس زمانہ میں کیا جا رہا ہے کہ کارمختار کسی مقررہ معاوضہ پر زمینوں کے حصہ</p>	<p>امامایفعلونه في هذا الزمان حيث يضمنها من له ولايتها لرجل</p>
--	---

⁸ فتاویٰ خیریہ کتاب الاجارة دارالمعرفة بیروت ۳/ ۱۱۹

⁹ فتاویٰ خیریہ کتاب الاجارة دارالمعرفة بیروت ۳/ ۱۱۷

<p>کی وصولی کو ٹھیکہ وغیرہ پر دے دیتا ہے تو یہ باطل ہے کیونکہ یہ اجارہ درست نہیں اس لئے کہ یہ عین چیز کو فنا کرنے پر اجارہ اور بیع بھی نہیں کیونکہ وہ قابل وصول حصہ ابھی معدوم ہے۔ میں کہتا ہوں اور یونہی فاضل محقق مولانا امین الملتہ والدین محمد بن عابدین شامی رحمہ اللہ تعالیٰ صاحب ردالمحتار حاشیہ درمختار نے اپنی کتاب جو کہ نفیس جلیل اس قابل ہے کہ اس کو حلقوموں پر لکھا جائے اگرچہ خنجروں سے لکھا جاسکے جس کا نام "العقود الدریة فی تنقیح الحامدیہ" ہے اور دیگر علماء نے دیگر کتب میں فرمایا اور یہ ناتواں بندہ اس وقت اپنے وطن سے دور ایک قریہ میں ہے میرے پاس سوائے ردالمحتار اور خیر یہ کوئی بھی فقہ کی کتاب نہیں ہے اگر یہ عذرہ ہوتا تو میں ایسی مزید تصریحات جلیلہ کو بیان کرتا جو غافل حضرات کی آنکھوں کو کھول دیتیں اور جو کچھ میں نے ذکر کر دیا ہے وہ عقل والوں کے لئے کافی ہے۔ والحمد للہ رب العالمین۔ (ت)</p>	<p>بمال معلوم لیکن له خراج مقاسمتها ونحوه فهو باطل، اذ لا یصح اجارة لوقوعه علی اتلاف الاعیان قصدا ولا بیعاً لانه معدوم¹⁰ اه. قلت وهکذا افصح به الفاضل المحقق مولناً امین الملة والدین محمد بن عابدین الشامی الدین رحمہ اللہ تعالیٰ صاحب ردالمحتار علی ردالمختار فی کتابه النفیس الجلیل الحری بأن یکتب علی الحناجر ولو بالخناجر المسمی "بالعقود الدریة فی تنقیح الفتاوی الحامدیة" وغیره فی غیره والعبء الضعیف الان فی قریة بعیدة عن وطنی لیس عندی ههنا من الکتب الفقہیة الاررد المحتار و الخیریة لو لاذلک لاثبت بتصریحات جلیلة اخرى تفتح اعین الغافلین وفیما اور دنا کفایة للعاقدین والحمد للہ رب العالمین۔</p>
--	---

ان نصوص صریحہ کے بعد بھی حکم میں کچھ خفا باقی ہے؟ اور یہیں ظاہر ہو گیا وہ فرق جس سے سائل سوال کرتا ہے کہ مزار عوں کو زمین بغرض زراعت دی جاتی ہے، وہاں اجارہ بونے جوتے پر وارد ہوتا ہے کہ وہ منفعت ہے نہ کسی عین کے استملاک پر فائز تھا، اسی لئے امام خیر الدین نے ارشاد فرمایا:

<p>مذکورہ عقد اجارہ زمین سے زراعت کے انتفاع وغیرہ</p>	<p>عقد الاجارة المذكورة حیث لم یقع</p>
---	--

¹⁰ ردالمحتار کتاب الاجارة مسائل شتی فی الاجارة دار احیاء التراث العربی بیروت ۵/ ۵۷

<p>علی الانتفاع بالارض بالزرع ونحوہ بل اخذ المتحصل¹¹ الخ كما اسبعناك نصحہ۔</p>	<p>پر واقع نہیں بلکہ مستحصل کی وصولی پر ہوتا ہے الگ جیسا کہ ہم نے ان کو نص آپ کو سنادی ہے۔ (ت)</p>
---	--

معذرا کچھ فرق نہ سہی جب شرع مطہر سے اس کی حلت اور اس کی حرمت ثابت، پھر مجال مقال کیا ہے۔

<p>"قَالُوا إِنَّمَا الْبَيْعُ مِثْلُ الْبُيُوتِ وَأَحَلَّ اللَّهُ الْبَيْعَ وَحَرَّمَ الْبُيُوتَ"¹²، واللہ تعالیٰ المسئول لاصلاح احوال الائمة المرحومة ولا حول ولا قوة الا باللہ العلی العظیم۔</p>	<p>انہوں نے کہا کہ بیع بھی ربا کی طرح ہی ہے۔ حالانکہ اللہ تعالیٰ نے بیع کو حلال اور ربا کو حرام فرمایا ہے۔ اور اللہ تعالیٰ سے ہی امت مرحومہ کی اصلاح کے لئے سوال ہے۔ بھلائی کی طرف پھر نا اور نیکی کی قوت صرف اللہ بلند و عظیم سے ہے۔ (ت)</p>
--	---

ہوایہ کہ جن لوگوں نے کسی وجہ سے اپنے دیہات کا کام خود نہ کرنا چاہا اور دوسرے کو بطور کارپردازی بتقرر تنخواہ سپرد کرینے میں غبن کثیر و محنت قلیل و بے پرواہی کارندگان کا احتمال قوی سمجھا۔

<p>کما هو مشاهد في كثير من ابناء الزمان الامن عصبه الله وقليل ما هم۔</p>	<p>جیسا کہ بہت سے اہل زمانہ میں یہ مشاہدہ ہے۔ ہاں اللہ تعالیٰ جس کو محفوظ فرمائے، اور وہ قلیل لوگ ہیں۔ (ت)</p>
--	--

بخلاف اس صورت کے جب ایک شخص کے ذمہ رقم محدود باندھ دی جائے اور یہ قرار پائے کہ جہاں سے جانے سے پورا کرے۔ یہاں تک کہ اس پر ضمانتیں یا ایک سال کی توفیر پیشگی لی جاتی ہے تو احتمال غبن کے تو کچھ معنی ہی نہ رہے۔ کوشش دلسوزی اول تو کیونکر نہ کرے گا، اور نہ بھی کرے تو اپنا کیا نقصان اس قسم کی باتیں ذہن میں جما کر یہ عقد باطل عاقل ایجاد کیا حالانکہ ان کی نادانی کا نتیجہ تھا، کاش! اگر حضرات علماء لاخلاء الكون عنہم وکثر اللہ فی بلادہ امثالہم (کائنات ان سے خالی نہیں ہے اللہ تعالیٰ نے ان جیسوں کی کثرت اپنے تمام بلاد میں فرمائے ہیں۔ ت) کی طرف رجوع لائے تو ایسی صورت نکلنا ممکن تھی جس میں ان کا اطمینان بھی رہتا، ٹھیک دار کے سر رقم معین ہو جاتی غبن وغیرہ

¹¹ فتاویٰ خیریہ کتاب الاجارة دار المعرفۃ بیروت ۱۳۵ / ۲

¹² القرآن الکریم ۲ / ۲۷۵

کے خدشوں سے نجات ہاتھ آئی، اور مؤجر و مستاجر دونوں اکل حلال کھاتے نا فرمانی ملک جبار سے امان پاتے ہیں مگر کم ہیں وہ پاک مبارک بندے جنہیں اپنے دین کا اہتمام ہے، الہی! اس اذل و ارذل کو اپنے ان محبوبوں کا خاک پانا اور امت مصطفیٰ صلی اللہ تعالیٰ علیہ وسلم کی اصلاح احوال فرما امین بجاہذا النبی الکریم علیہ وعلیٰ الہ و افضل الصلوٰۃ و التسلیم۔ واللہ سبحانہ و تعالیٰ اعلم۔ وعلیہ جل مجدہ اتم واحکم۔